



मुंडे महाविद्यालयात राजर्षि शाहू महाराज यांची जयंती उत्साहात साजरी

मंडणगड - (प्रतिनिधी) दि. : येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात नुकतीच राजर्षि शाहू महाराज यांची जयंती मोठ्या उत्साहात साजरी करण्यात आली. उपप्राचार्य डॉ. वाल्मिक परहर हे कार्यक्रमाच्या अध्यक्षस्थानी होते. यावेळी डॉ. अशोक साळुंखे, श्री. ज्ञानदेव गिते, श्री. महादेव वाघ, गंधपाल दगडू जगताप आदी मान्यवर उपस्थित होते.

कार्यक्रमाच्या सुरुवातीला राजर्षि शाहू महाराज यांच्या प्रतिमेस उपप्राचार्य डॉ. वाल्मिक परहर यांच्या हस्ते पुष्पहार अर्पण करून अभिवादन करण्यात आले. त्यानंतर डॉ. संगीता घाडगे यांनी उपस्थितांचे स्वागत करून कार्यक्रमाचा उद्देश सांगताना आपल्या प्रास्ताविकात राजर्षि शाहू महाराज हे सामाजिक सुधारणांचे कृतिशील पुरस्कर्ते कसे आहेत याविषयी थोडक्यात माहिती सांगितली.

अध्यक्षस्थानावरून बोलताना उपप्राचार्य डॉ. वाल्मिक परहर यांनी सांगितले की, “शाहू महाराजांचा जन्मदिवस हा सामाजिक न्यायदिन म्हणून साजरा केला जातो. स्व-या अर्थाने शाहू महाराजांनी शिक्षणातील विशिष्ट वर्गाची मक्तेदारी मोडीत काढून बहुजनांसाठी शिक्षणाचे दरवाजे खुले केले. कला, क्रीडा, साहित्य, संगीत आदी क्षेत्रांमध्ये त्यांनी महत्त्वपूर्ण असे कार्य केले आहे. अशा या थोर राजाचा आदर्श आपण सर्वांनी आंगिकारला पाहिजे.

शेवटी उपस्थितांचे आभार उपप्राचार्य डॉ. अशोक साळुंखे यांनी तर सुत्रसंचालन डॉ. संगीता घाडगे यांनी केले. कार्यक्रमास सर्व शिक्षक शिक्षकेतर कर्मचारी व विद्यार्थी उपस्थित होते.